

हजारों चेहरों पर दिखी अपना घर मिलने की खुशी

लखनऊ का लाइट हाउस प्रोजेक्ट बना देश के निर्माण क्षेत्र में मील का पत्थर: निदेशक सूडा

संवाददाता

लखनऊ। लखनऊ के शहरी गरीब परिवारों के लिए आज का दिन यादगार बन गया। अपने आशियाने के लिए जद्दोजहद कर रहे 1040 परिवारों को आखिरकार प्रधानमंत्री आवास योजना-शहरी के अंतर्गत उनके सपनों का घर मिल गया। आपको बता दें कि अपने दो दिवसीय दौरे पर उत्तर प्रदेश आए प्रधानमंत्री श्री नरेन्द्र मोदी जी ने आज आजमगढ़ से वीडियो कॉन्फ्रेंसिंग के माध्यम से लखनऊ में निर्मित लाइट हाउस प्रोजेक्ट का लोकार्पण किया।

आजमगढ़ में प्रधानमंत्री जी के लाइट हाउस प्रोजेक्ट का लोकार्पण करते ही अवध विहार योजना तालियों की गड़गड़ाहट से गूंज उठी। मौके पर मौजूद बड़ी संख्या में लाभार्थियों के चेहरे की खुशी देखते



ही बन रही थी। इसके साथ ही मंच पर विशिष्ट अतिथि के रूप में उपस्थित मलिहाबाद की विधायक श्रीमती जया देवी, निदेशक सूडा डा. अनिल कुमार, सिटी मजिस्ट्रेट श्री सिद्धार्थ, वित्त निर्यंत्रक सूडा श्री संजीव गुप्ता भी इस ऐतिहासिक पल के साक्षी बने।

विधायक श्रीमती जया देवी ने कहा कि मा. प्रधानमंत्री जी व यशस्वी मुख्यमंत्री योगी आदित्यनाथ जी के नेतृत्व में देश व प्रदेश का चहुंमुखी

विकास हो रहा है। एक ओर जहां युवाओं के लिए रोजगार के नवीन अवसर सृजित किए जा रहे हैं, वहीं दूसरी ओर दुर्बल आय वर्ग के लोगों के लिए उनके घर का सपना भी सरकार साकार कर रही है। निदेशक सूडा डॉ. अनिल कुमार ने उपस्थित लोगों को संबोधित करते हुए कहा कि राज्य नगरीय विकास अभिकरण सूडा द्वारा प्रधानमंत्री आवास योजना-शहरी के अंतर्गत लखनऊ में लाइट

हाउस प्रोजेक्ट का निर्माण कराया गया है। उक्त योजना में 1,040 आवास बनाए गए हैं। इन आवासों के निर्माण में नवीनतम तकनीकी का प्रयोग किया गया है। निर्मित मकान आपदाप्रोधी व पर्यावरण के अनुकूल हैं। देश में पीवीसी स्टे इन प्लेस फॉर्मवर्क तकनीकी का प्रयोग लखनऊ सहित छह अन्य शहरों में किया गया है। लखनऊ में बना लाइट हाउस प्रोजेक्ट प्रदेश में ही नहीं बल्कि देश के निर्माण क्षेत्र में मील का पत्थर साबित होगा। निदेशक सूडा ने आगे कहा कि आने वाले दिनों में जल्द ही कैम्प का आयोजन किया जाएगा। इन कैम्पों के माध्यम से लाभार्थियों का सहयोग कर कागजी खानापूर्ति पूरी की जाएगी, जिससे की लाभार्थियों को जल्द से जल्द उनके आवासों का कब्जा मिल सके।

लाभार्थियों को मिली आवास की चाबी: प्रधानमंत्री आवास योजना-शहरी के अंतर्गत निर्मित लाइट हाउस प्रोजेक्ट के लोकार्पण के साथ ही अवध विहार योजना में लाभार्थियों को चाबी वितरण भी किया गया। इस आयोजन में मलिहाबाद की विधायक श्रीमती जया देवी व निदेशक सूडा ने लाभार्थियों को उनके आवासों की चाबी सौंपी। उक्त कार्यक्रम में श्री रामपाल यादव, श्रीमती रुकैया बानो, श्रीमती कमला श्रीवास्तव, श्री राहुल राय, श्रीमती पूनम, श्रीमती पूजा देवी, श्री मिश्रीलाल, श्रीमती लक्ष्मी सोनी, श्रीमती कामिनी द्विवेदी व श्रीमती आकांक्षा सिंह को उनके आवास के चाबी सौंपी गई।

क्या है लाइन हाउस प्रोजेक्ट: आवासन एवं शहरी कार्य मंत्रालय,

भारत सरकार द्वारा ग्लोबल हाऊसिंग टेक्नोलॉजी चैलेंज-इण्डिया के अन्तर्गत लाइट हाउस प्रोजेक्ट अवध विहार योजना, लखनऊ के सेक्टर-5 में निर्मित किया गया है, जिसका क्षेत्रफल दो हेक्टेयर है। लाइट हाउस प्रोजेक्ट का शिलान्यास मा. प्रधानमंत्री नरेन्द्र मोदी जी द्वारा 01 जनवरी 2021 को किया गया एवं दिनांक 04 जनवरी 2021 से लाइट हाउस प्रोजेक्ट के निर्माण का कार्य प्रारम्भ किया गया। लाइट हाउस प्रोजेक्ट का निर्माण नवीन तकनीक दश २०२३ ई. में ६३' ६३" दश-एल्लैल्लैलीरी रडो' २३' ४३' ४१' २८' ३३' के माध्यम से किया गया है। इस तकनीकी का प्रयोग दुनिया के चुनिंदा देशों में होता है। इसके माध्यम से बेहद कम समय भवन निर्माण का कार्य पूरा किया जाता है।